

ग्राम विकास अधिकारी 15000 की रिश्त लेते गिरफ्तार

मकान का पट्टा देने की एवज में 20000 रिश्त की मांग की जा रही थी

भवानीमंडी (निर्स)। झालावाड़ एसीबी के अतिरिक्त पुलिस अधीक्षक भवानीमंडी का निवास कि परिवारी बल्लू प्रजापत ने 8 फरवरी को झालावाड़ एसीबी में परिवार दर्ज कराया था। जिसमें परिवारी ने बताया था कि मगिसपुर ग्राम पंचायत के ग्राम विकास अधिकारी के द्वारा सचिव जगदीश पाटीदार के मार्फत मकान का पट्टा देने की एवज में 20000 रिश्त की मांग की जा रही थी। ऐसे में 15000 रिश्त राशि देने के रूप में तय हुआ था। जिसके बाद आरोपी वीडिओ अजीज मोहम्मद के द्वारा अपने क्वार्टर पर 15000 की रिश्त



झालावाड़ एसीबी की टीम ने मगिसपुर ग्राम पंचायत के विकास अधिकारी को गिरफ्तार किया।

राशि ली जा रही थी। इसी दौरान एसीबी । इस दौरान टीम में गोपाल मुख्य पवन कुमार कौनो तथा छोटू लाल की टीम ने रो हाथों गिरफ्तार कर लिया आरक्षक मो. आफाक, सूरजमल कानि वाहन चालक आदि शामिल थे।

पीएचडि में लगे ठेकाकर्मी को 3 हजार की रिश्त लेते पकड़ा

जोधपुर, (कास)। भ्रष्टाचार निरोधक ब्यूरो जोधपुर टीम ने मंगलवार की दोपहर में जनस्वास्थ्य अभियांत्रिकी विभाग में लगे एक ठेकाकर्मी को तीन हजार की रिश्त लेते रो हाथों गिरफ्तार किया। उससे अब पकड़ा की जा रही है। वह लोगों को पानी कनेक्शन को व्यावसायिक करने के लिए विभागीय अधिकारियों के नाम पर डराता व धमकाता भी था। ब्यूरो के डीआईजी कैलाशचंद्र विश्वाजी ने बताया

कि एक व्यक्ति ने शिकायत दी कि उसके मकान बकरामंडी कालियादुक्का में कपड़ों की रंगाई छपाई का काम की फैक्ट्री है। इसके लिए 21 जनवरी को पीएचडि का ठेकाकर्मी महिपाल सिंह पुत्र जगदीश सिंह आया था। उसने वहां पर इसके लिए घरेलू पानी कनेक्शन को व्यावसायिक करने के लिए कहा। अन्यायी बड़ी पेन्सटी लगाने के लिए डराने लगा और विभागीय अधिकारियों का डर बताया। वह पांच सौ

रूप के हिसाब से 3 हजार रूपयों की मांग करने लगा। ब्यूरो के डीआईजी कैलाशचंद्र विश्वाजी ने बताया कि शिकायत का सत्यापन करने के बाद आज मंगलवार को ट्रेप का आयोजन एएसपी दुर्गासिंह राजपुरोहित के सुपरविजन में किया गया। तब आरोपी महिपाल सिंह को कालिया दुक्का बकरामंडी में परिवारी के घर पर ही 3 हजार की रिश्त लेते पकड़ा लिया गया।

ऑनलाइन आवेदन स्वीकार करने का आदेश

सादलपुर, (निर्स)। हाई कोर्ट जोधपुर ने एक मामले की सुनवाई के दौरान अहम आदेश जारी करते हुए विशेष शिक्षा में डिप्लोमा उतीर्ण याचिकाकर्ताओं को रीट भर्ती 2021 में सामान्य शिक्षक के पद हेतु भर्ती प्रक्रिया में शामिल करते हुए ऑनलाइन आवेदन स्वीकार करने का आदेश दिया है।

साथ ही मामले में एनसीटीई को नोटिस जारी करते हुए जवाब दायित्व करने का भी आदेश दिया है। खाजूवाला निवासी याचिकाकर्ता सौम्यमल व अन्य को लगे से दायर याचिका पर मंगलवार को आदेश जारी करने सुनवाई हुई। याचिकाकर्ताओं की ओर से पेश की गई एडवोकेट सुशील बिस्नोई ने कोर्ट को अवगत कराया कि याचिकाकर्ताओं ने एनसीटीई और आरसीआई की गाइडलाइंस के अनुसार विशेष शिक्षा में वैध दो वर्षीय डिप्लोमा उतीर्ण किया हुआ है। उक्त डिप्लोमा धारी अप्यथी एनसीटीई तथा सरकार द्वारा प्राथमिक शिक्षक (कक्षा एक से पांच तक) के लिए निर्धारित योग्यता के अनुसार सामान्य

रिट भर्ती-2021 लेवल एक से जुड़ा मामला

शिक्षक के पद हेतु भी योग्य है। समानांतर प्रकरणों को सुप्रीम कोर्ट भी निस्तारित कर चुका है। ऐसे में निदेशालय ने उक्त डिप्लोमाधारी अभ्यर्थियों को सामान्य शिक्षक के पद हेतु मनमाने तरीके से ऑनलाइन आवेदन करने से वंचित किया हुआ है। मामले की विस्तृत सुनवाई के बाद जस्टिस अरुण भंसाली ने याचिकाकर्ताओं को सामान्य शिक्षक के पद पर ऑनलाइन फॉर्म आवेदन करने तथा निदेशालय को इन अभ्यर्थियों के सामान्य शिक्षक व विशेष शिक्षक, दिनों ही प्रकार के एप्लीकेशन फॉर्म स्वीकार करने का आदेश दिया है। साथ ही दोनों आवेदन करने की वजह इनके फॉर्म निरस्त नहीं करने का भी आदेश दिया है। मामले की अगली सुनवाई तीन सप्ताह बाद होगी।

भिवाड़ी में औद्योगिक एरिया की रिवेक्स प्लास्टिसीजर कंपनी में लगी आग

अलवर, (निर्स)। भिवाड़ी के रीको चौक स्थित औद्योगिक एरिया में संचालित रिवेक्स प्लास्टिसीजर उद्योग इकाई में सोमवार देर रात अज्ञात कारणों के चलते अचानक आग लग गई। आग ने पल भर में ही विकराल रूप धारण कर लिया जिससे चंद मिट्टों में ही पूरी उद्योग इकाई आग की लपटों में नजर आई। बताया जा

रहा है कि कंपनी के अंदर प्लास्टिक के आइटम बनते हैं जिसमें आग लगने से भारी नुकसान हुआ है। मौके पर भिवाड़ी, खुराखेड़ा सहित हरियाणा के तावड़ की एक दर्जन अग्निशमन गाड़ियों ने आग पर काबू पाया। बताया जा रहा है कि कंपनी के अंदर एलपीजी गैस के सिलेंडर भी रखे हुए थे। आग की सूचना लगते ही कंपनी के अंदर कार्य कर रहे सभी मजदूरों को बाहर निकाल लिया गया है। मौके पर भिवाड़ी पुलिस के एडिशनल एएसपी विपिन शर्मा भी पहुंचे। भिवाड़ी मैनुफैक्चरिंग एसोसिएशन के मानद सचिव जसवीर सिंह भी सूचना लगते ही मौके पर पहुंच गए। इधर कंपनी प्रबंधक को भी मौके पर बुला लिया गया।

राज्यपाल जगदीप धनखड़ आज झुंझुनू आएंगे

झुंझुनू/चिडावा, (निर्स)। बंगाल के महामहिम राज्यपाल जगदीप धनखड़ बुधवार को एक दिन के दौर पर झुंझुनू आएंगे। जानकारी के मुताबिक बुधवार को पश्चिम बंगाल के महामहिम राज्यपाल जगदीप धनखड़ कोलकाता से सुबह सवा आठ बजे प्लेन के जरिए जयपुर पहुंचेंगे। इसके बाद वे सीधा खारूस्थामजी के दर्शन के लिए पहुंचेंगे। यहां पर दर्शन करने के बाद सुबह 11.15 बजे सालासर बालाजी के दर्शन करेंगे। जहां से वे दोपहर को पौने दो बजे सांगासी गांव में स्थानीय कार्यक्रमों में हिस्सा लेने के बाद किठाना पहुंचेंगे। किठाना में वे शाम पांच बजे तक रहेंगे। जहां से सड़क मार्ग के जरिए दिल्ली के लिए रवाना होंगे। दौरे में उनके साथ उनके पत्नी सुदेश धनखड़ व आरटीडीसी के पूर्व चेयरमैन रणदीप धनखड़ भी रहेंगे। झुंझुनू के सांगासी और किठाना, दोनों ही जगहों पर वे स्थानीय कार्यक्रमों में हिस्सा लेंगे।

मैत्रेयी बारेठ का राजस्थानी लोक नृत्य देश-विदेश में छाया

किशनगढ़ बास, (निर्स)। अलवर जिले के किशनगढ़ बास की बेटे मैत्रेयी बारेठ राजस्थान में ही नहीं विदेशों तक में सोशल मीडिया पर धूम मचाए हुए हैं। राजस्थान की संस्कृति एवं परम्परा को कायम रखने के उद्देश्य से सोशल मीडिया पर डाले गए वीडियो को राजस्थान सहित विदेशों तक में पसंद किया जा रहा है। किशनगढ़ बास की बेटे मैत्रेयी बारेठ कांग्रेस के वरिष्ठ नेता पदमश्री सूर्यदेव सिंह बारेठ की पोती हैं। "जग भूम्या धारे जैसा ना कोई" पर मैत्रेयी बारेठ के राजस्थानी लोकनृत्य को सोशल मीडिया पर देखने के बाद हजारों की संख्या में देश-विदेश से लोगों की ओर से सोशल मीडिया पर शुभकामनाएं संदेश मिल रहे हैं। अखिल भारतीय कांग्रेस कमेटी के महासचिव व पूर्व केंद्रीय मंत्री भंवर जितेंद्र सिंह, कैबिनेट मंत्री टीकाम जूली सहित अनेकों लोगों ने मैत्रेयी बारेठ का हौसला अफजाई कर बधाई दी है। मैत्रेयी बारेठ की सोशल मीडिया पर देश विदेश में हो रही राजस्थानी लोक नृत्य की प्रशंसा से खुश मैत्रेयी के दादा सूर्य देव सिंह बारेठ ने कहा मुझे गर्व है मेरी पोती ने खुद की पहचान के साथ परिवार और किशनगढ़ बास सहित राजस्थान का गौरव बढ़ाया है।



किशनगढ़ बास की बेटे मैत्रेयी बारेठ।

पुरानी पेंशन बहाली प्रकरण में सुप्रीम कोर्ट ने हाईकोर्ट के आदेश पर रोक लगाई

बीकानेर, (कास)। राजस्थान के समायोजित शिक्षाकर्मियों की सुप्रीम कोर्ट में सोमवार को जीत हुई। पुरानी पेंशन बहाली प्रकरण में सुप्रीम कोर्ट ने हाईकोर्ट के आदेश पर रोक लगा दी है। वहीं राज्य सरकार को नोटिस जारी कर तीन सप्ताह में जवाब मांगा है। सुप्रीम कोर्ट के इस निर्णय से राजस्थान सरकार को झटका लगा है।

ऑन लाइन सुनवाई के दौरान सुप्रीम कोर्ट ने राजस्थान हाईकोर्ट के उस आदेश पर रोक लगा दी जिसमें पुरानी पेंशन के प्रकरण की फिर से सुनवाई करने के आदेश दिए गए थे। हालांकि इस मामले में सुप्रीम कोर्ट समायोजित शिक्षाकर्मियों के लिए पुरानी पेंशन की बहाली का आदेश पहले ही दे चुका है।

इसके बाद भी राजस्थान हाईकोर्ट ने राजस्थान सरकार की याचिका पर फैसले को रिकॉल करते हुए फिर से सुनवाई करने के आदेश जारी कर दिए। समायोजित शिक्षाकर्मियों ने इसी आदेश को सुप्रीम कोर्ट में चुनौती दी थी।

राजस्थान हाईकोर्ट : सरकारी नौकरी के लिए ट्रांसजेडर्स रूल्स रेगुलेशन बनाने के निर्देश दिए

जोधपुर, (कास)। राजस्थान उच्च न्यायालय ने सरकारी नौकरियों में ट्रांसजेडर्स को आरक्षण देने के लिए सरकार को रूल्स-रेगुलेशन बनाने के लिए 4 महीने में आवश्यक कार्यवाही पूरी करने के निर्देश दिए हैं। साथ ही कोर्ट ने ट्रांसजेडर पिटीशनर को पुलिस सब इंस्पेक्टर की भर्ती में केवल थर्ड जेंडर के आधार पर अयोग्य नहीं मानने के आदेश दिए हैं।

याचिकाकर्ता गंगा कुमारी की ओर अधिवक्ता ऋतुराज सिंह ने याचिका यह कहते हुए दायर की कि नेशनल लीगल सर्विस अथॉरिटी बनाम यूनिशन ऑफ इंडिया मामले में सुप्रीम कोर्ट के आदेश के अनुसार ट्रांसजेडर्स को उचित और प्रभावी आरक्षण प्रदान करने के निर्देश दिए जाएं। अधिवक्ता ने तर्क दिया कि सुनवाई करने के आदेश जारी कर दिए। समायोजित शिक्षाकर्मियों ने इसी आदेश को सुप्रीम कोर्ट में चुनौती दी थी।

कोर्ट द्वारा विस्तृत निर्देश जारी होने के बावजूद राज्य सरकार ने अब तक उन निर्देशों को लागू नहीं किया है।

राज्य की ओर से एएजी मनीष व्यास ने तर्क दिया कि आरक्षण से संबंधित विधि का संबंध है, यह राज्य के विशेषाधिकार का मामला है कि किस हद तक आरक्षण प्रदान किया जाए। याचिकाकर्ता यह मांग नहीं कर सकती कि उसे एक विशेष तरीके से या उस सीमा तक आरक्षण देना चाहिए। थर्ड जेंडर के आधार पर पुलिस में अयोग्य नहीं मानें। साथ ही कोर्ट ने निर्देश दिए कि याचिकाकर्ता को पुलिस सब इंस्पेक्टर भर्ती में केवल इस आधार पर अयोग्य नहीं ठहराया जाए कि वह थर्ड जेंडर है।

याचिकाकर्ता का पुलिस कॉन्ट्रैबल भर्ती 2013 में कथन हो चुका है, लेकिन उसे थर्ड जेंडर के आधार पर रोक दिया था। बाद में कोर्ट के हस्तक्षेप में उसे नियुक्ति दी गई और वर्तमान में

यह जालोर जिले के बाग्रा थाने में पदस्थापित है। अब उसने पुलिस सब इंस्पेक्टर पद के लिए आवेदन किया है।

हाईकोर्ट के न्यायाधीश मनींद्र मोहन श्रीवास्तव व न्यायाधीश मदनगोपाल व्यास को खंडपीठ ने दोनों पक्ष सुनने के बाद कहा कि राज्य के पास सुप्रीम कोर्ट द्वारा जारी किए निर्देशों को लागू करने के अलावा कोई विकल्प नहीं बचा। ट्रांसजेडर्स को सरकारी नौकरियों व शिक्षण संस्थानों में प्रवेश में आरक्षण देने के लिए केंद्र व राज्य सरकारों को आवश्यक कदम उठाने के निर्देश दिए थे। इस संबंध में रूल्स व रेगुलेशन बना देने चाहिए थे। इस पर खंडपीठ ने आंशिक रूप से याचिका को स्वीकार करते हुए राज्य सरकार को ट्रांसजेडर्स को सरकारी नौकरियों व शिक्षण संस्थानों में प्रवेश में आरक्षण देने की आवश्यक कार्यवाही के लिए अधिकतम 4 महीने की मोहलत दी है।

सूचना उपलब्ध नहीं करवाने पर एसडीएम पर पांच हजार रुपये का जुर्माना

जोधपुर, (कास)। उपखंड अधिकारी लुणी द्वारा सूचना उपलब्ध नहीं करवाने पर सूचना आयोग ने पांच हजार के अर्थ दंड से दंडित किया।

उपखंड अधिकारी लुणी से आरटीआई कार्यकर्ता खेमसिंह जोधा शिकारपुरा ने राष्ट्रीय राज मार्ग 62 फोरलेन निर्माण में जारी मुआवजा राशि से संबंधित दस्तावेजों की प्रमाणित प्रतियों की मांग की गई। राष्ट्रीय राजमार्ग संबंधी सूचनाएं उपखंड अधिकारी ने उपलब्ध नहीं करवाईं। उपखंड अधिकारी द्वारा सूचना उपलब्ध नहीं

कराने से व्यथित जोधा ने जिला कलेक्टर जोधपुर के समक्ष प्रथम अपील दायर की।

कलेक्टर द्वारा अपील का निर्णय करते हुए 15 दिन में सूचना प्रदान करने के निर्देश दिए, लेकिन उपखंड अधिकारी लुणी द्वारा सूचना उपलब्ध नहीं करवाई गई।

सूचना नहीं मिलाने से व्यथित जोधा ने द्वितीय अपील राज्य सूचना आयोग जयपुर के समक्ष प्रस्तुत की। राज्य सूचना आयोग ने उपखंड अधिकारी को नोटिस जारी कर जवाब तलब किया।

वह उपखंड अधिकारी आयोग के समक्ष भी उपस्थित नहीं हुआ। आयोग ने चार बार नोटिस देकर उपखंड अधिकारी से स्पष्टीकरण चाहा लेकिन उपखंड अधिकारी ना तो आयोग के समक्ष उपस्थित हुआ और ना ही सूचनाएं उपलब्ध करवाईं।

आयोग ने उपखंड अधिकारी के इस कृत्य को लापरवाही एवं गैर जिम्मेदाराना मानते हुए 5000 का जुर्माना लगाया साथ ही जोधा द्वारा मांगी गई सूचनाएं भी निःशुल्क उपलब्ध कराने का निर्देश दिया।

नाबालिग से छेड़छाड़ करने वाला 24 घण्टे में गिरफ्तार

अलवर, (निर्स)। राजगढ़ थाना क्षेत्र में एक नाबालिग लड़की से छेड़छाड़ करने वाले बदमाश को पुलिस ने 24 घण्टे में गिरफ्तार कर लिया है। पुलिस के अनुसार पीड़िता के भाई ने रिपोर्ट पेश कर बताया कि 13 फरवरी को हेमन्त मीना पुत्र लक्ष्मणम मीना ने छेड़छाड़ करने की कोशिश की। जिसने आपत्तिजनक फोटो वीडियो बना रखी है। जिससे वह ब्लैकमेल करता है। पुलिस ने रूपमला दर्ज कर टीम का गठन किया। गठित टीम ने त्वरित कार्यवाही करते हुए प्रकरण में वांछित अभियुक्त हेमन्त मीना को दस्तयाव किया।

छात्रों के झगड़े में स्कूल पहुंचे परिजनों ने फायर किया



सीनियर स्कूल बदरिका में हुई फायरिंग की घटना के बाद ग्रामीणों ने आरोपी को दबोचा।

धौलपुर, (निर्स)। धौलपुर जिले के कौलारी थाना इलाके के राजकीय उच्च माध्यमिक विद्यालय बदरिका में मंगलवार को छात्रों में झगड़ा हो गया। जिस पर छात्रों के परिजन मौके पर पहुंच गए जिन्होंने फायरिंग कर दी। जिससे स्कूल में दहशत फैल गई। वहीं झगड़े के दौरान एक छात्र गंभीर रूप से घायल हुआ है। हालांकि कुछ लोगों का कहना है कि आरोपी ने मौके पर फायरिंग नहीं की, केवल अवैध कट्टा हवा में लहराया था। वहीं ग्रामीणों ने आरोपी को मौके पर ही अवैध कट्टा और कारतूस सहित दबोच

फायरिंग में एक छात्र घायल हुआ

लिया। जिसे पुलिस को सौंप दिया है। जानकारी के मुताबिक बदरिका स्कूल में फर्श पर बैठने को लेकर छात्रों के बीच झगड़ा हो गया। इस पर एक छात्र ने अपने परिजनों को सूचना दी। जिस पर भूरा गुण गांव के कुछ लोग आ गए और उन्होंने 3 छात्रों के साथ मारपीट

की। जिसमें से 1 छात्र के सिर में ईंट लगने से वह गंभीर रूप से घायल हो गया। बताया जा रहा है कि घायल छात्र धर्मेंद्र उर्फ रामअवतार पुत्र श्रीराम त्यागी बदरिका गांव का ही निवासी है।

ग्रामीणों ने आरोपी को मौके पर ही दबोच लिया और उससे अवैध कट्टा व कारतूस छीन लिए। ग्रामीणों ने घटना की सूचना कौलारी थाना पुलिस को दी। मामले में कौलारी थाना पुलिस आधिकारी डॉ. दिनेश खराड़ी ने बताया कि बरामद कर लिया है। अभी किसी को भी गिरफ्तार नहीं किया है।

चोरों ने ट्रांसफार्मर को बनाया निशाना कोटपतली। पंचायत बखराना के अमरपुरा नया गांव में सोमवार रात चोरों ने एक ट्रांसफार्मर को निशाना बनाया है। हनुमान व सरदार यादव के खेत में लगे श्री फेस ट्रांसफार्मर से कीमती सामान चुराया


सड़क हादसे में यूथ कांग्रेस के पूर्व अध्यक्ष की मौत

डुंगरपुर, (निर्स)। आसपुर क्षेत्र अन्तर्गत सोम कमला आम्बा बांध मोड़ पर गांव का टक्कर से आसपुर यूथ कांग्रेस के पूर्व अध्यक्ष की मौत हो गई। हादसे के बाद कार सवार फरार हो गया। पुलिस ने मामला दर्ज कर उसकी तलाश शुरू कर दी है। आसपुर थानाधिकारी सवाईसिंह ने बताया कि अमृतिया के रहने वाले नटवरसिंह राजतूत, उसका भतीजा एक बाइक पर और उसका भाई गोपालसिंह राजतूत सोमवार को रिश्तेदार के घर मेहमान गए थे। देर रात अलग-अलग बाइक पर बैठकर वापस अपने गांव जा रहे थे। आसपुर कस्बे के पास सोमकमला आम्बा बांध मोड़ के चुंगी नाका पर सामने से आ रही तेज रफ्तार कार ने गोपालसिंह की बाइक को टक्कर मार दी। हादसे के बाद कार सवार फरार हो गया। गोपाल सिंह के सिर-पैर गंभीर चोटें आईं और खून बहने लगा। घायल को आसपुर अस्पताल लेकर पहुंचे डॉक्टर ने जांच के बाद उसे मृत घोषित कर दिया।

पुष्कर सरोवर के घाटों व कुंडों पर गंदगी का अंबार श्रद्धालुओं ने सरोवर की दुर्दशा पर नाराजगी प्रकट की

पुष्कर, (निर्स)। तीर्थ नगरी पुष्कर में पवित्र सरोवर के घाटों पर गंदगी का अम्बार लगा है। कुंडों की साफ सफाई नहीं होने व गंदगी के कारण भयंकर बदबू मार रहे हैं और सैकड़ों मछलियां दम तोड़ रही हैं। मंगल रात को भी बावरी घाट पर स्थित कुंड की दुर्दशा देखकर श्रद्धालुओं ने गहरी नाराजगी प्रकट की।

कुंडों में गंदगी के कारण बदबू मार रहे सैकड़ों मछलियां दम तोड़ रही थीं और श्रद्धालुओं ने मशीन लगाकर कुंड में भरे गंदे पानी को निकाल कर उसकी साफ सफाई की और कुंड के अंदर दम तोड़ रही सैकड़ों मछलियों का जीवन बचाया। दुकानदारों ने बताया कि यंहा पर चारा बेचने वालों के आतंक के चक्कर में जानवरों का जमावड़ा रहता है और गंदगी रहती है। लोगों ने नगर पालिका व प्रशासन को कई बार साफ सफाई की व्यवस्था सुधारने की मांग की लें किन इस ओर आज तक किसी ने ध्यान नहीं दिया।



पुष्कर में श्रद्धालुओं ने मशीन लगाकर कुंड की सफाई की।